

దియర్ క్రామెడ్

డాక్టర్ వి. చంద్రశేఖరరావు

అరుణ దగ్గర నుంచి మరో ఉత్తరం వచ్చింది.

చదవకుండా ఫీంచి బుట్టలో వెయ్యాలనే కోరిక కలిగింది. చెయ్యలేకపోయాను. అలాగే ఫ్యాంటు జేబులో దోపుకొని, ఏమీ జరగనట్టే ఉండాలని ప్రయత్నించాను. ఉహూ, సాధ్యం కాలేదు. పిడికిలంత ఆ గుండెలో తుఫానులు, ఉప్పెనలు, టార్నిడోలు.

అరుణ ఉత్తరాలు చాలా టూకీగా ఉంటాయి. పదో, ఇరవయ్యో పదాలు వుంటాయి. ఆ పదో, ఇరవయ్యో పదాలు నివ్వలు కూరి నాపై విసిరేసిన ఆయుధాల్లా ఉంటాయి. "మైడియర్ మాజీ కామ్రేడ్!" అని మొదలుపెడు తుంది. ఒక్కోసారి "యుద్ధభూమి నుండి పారిపోయి వచ్చిన అభినవ తిక్కనా!" అనీ, ఇంకొకసారి "దియర్ రెనగేడ్!" అనీ వుంటుంది సంబోధన. ఉత్తరాల్లో పెద్ద విశేషాలు వుండవు. "ఫలాని అడ్రసుకు వెయ్యి రూపాయల ద్రాఫ్టు పంపించు" అనో! "ఫలానా వ్యక్తికి ఈ సాయం చెయ్యి, ఆ సాయం చెయ్యి" అనో అజ్ఞలు వుంటాయి.

ఒక్కోసారి "ఉద్యమంలో ఉన్నవాడికి ఒకటి మరణం. పారిపోయి వచ్చిన వాడికి లక్ష మరణాలు" అంటూ కొటిషన్ విసురుతుంది.

అరుణ ఉత్తరాలు చూడగానే తెగి పోయిన అంగాల దగ్గర కలిగే బాధాకరమైన సెన్సేషన్ కలుగుతుంది. మనస్సు చివుక్కుమంటుంది. ఒకే తవ్వకు పదే పదే శిక్షను అనుభవిస్తున్న ముద్దాయిలా వుంటుంది నా పరిస్థితి. ఉత్తరం వచ్చిన రెండు మూడు రోజుల



పాటు విరక్తి లాంటి భావన. దిగులు, వెలత, గిల్లినెస్ ఎక్కెట్రా.

చుట్టూ మరో ప్రపంచపు అలజడి. నేను పనిచేసే కార్పొరేటు ప్రపంచపు కార్యాలయం సందడి. కంప్యూటర్లు, మనుషులు జమిలిగా సాగించే డబ్బు వేట తాలూకు హడావుడి, కోలాహలం. ఇంకో పది నిముషాల్లో రివ్యూ మీటింగ్ జరుగుతుంది. నెలకోసారి జీతానికి అమ్ముడయిన మానవ యంత్రాల నుంచి ఎంత పనిని పిండుకున్నా ఏదో తెలియజేసే రివ్యూ. ఫ్యాంటు జేబులో ఇంకా పేలని బాంబులాంటి ఉత్తరాన్ని దాచుకొని మీటింగ్ కి బయల్దేరాను.

"వాట్ హాపెండ్ టు యు రాజ శేఖరం! నడన్ గా అలా గ్లామీగా అయిపోయావు. ఆర్ యూ ఆల్ రైట్!" ఎం.డి. కామెంట్ తో అందరి కళ్ళూ నా వైపు తిరిగాయి. ఎర్ర జీరల కళ్ళు, వాడిపోయిన ముఖం, నలిగిన ఫ్యాంటూ, షర్టు-రాజ్ కపూర్ గెటప్ లో వున్న నా వైపు క్షణకాలం పాటు ప్రశ్నార్థకంగా, ఎంటర్టైనింగ్ గా చూశారు స్టాఫు. కార్పొరేటు ప్రపంచంలో ప్రతి క్షణం ఫ్రెష్ గా అవ్వడే తోట నుండి దిగుమతి అయిన గులాబీల్లా వుండాలి. ముఖంలో అల

వట, విసుగు విషాదం కనపడకూ
డదు. పెదవులకు చిరునవ్వు తగిలించి
"ఎవటికీ మీ సేవలో వుండే" మార్కు
గెటపేలో ప్రత్యక్షమవాలి. "ఏమీ
లేదు సారీ! కొంచెం తలనొప్పిగా
వుంది!" చిలుక పలుకులు పలికాను.
మనసును నాలుకను డిలింక్ చేయటం
కార్యోరేటు ప్రపంచంలో ముఖ్యమైన
ఆవశ్యకత. "నేను ఎవడూ చెబుతుం
టాను. కష్టపడి పనిచేసేవాడికి L &
P సంస్థ బంగారు బాతు అని. దానికి
మంచి ఉదాహరణ మిస్టర్ రాజశేఖరం.
సేల్సు మేనేజర్ గా మొదలుపెట్టి ఈ
రోజు ఇ.డి. అయ్యాడు. ఏదో ఒక
రోజు ఈ సంస్థకు ఎం.డి. అయినా
ఆశ్చర్యం లేదు. అతనిలో ఒక శ్రమ
జీవి వున్నాడు. ఒక మేధావి ఉన్నాడు.
తనను తాను యంత్రంలా మార్చుకో
గల ఎడాప్టర్ ఉన్నాడు..." ఎం.డి.
నుత్తి కొడుతున్నాడు. రెండు మూడు
ముఖ్యమైన కాంట్రాక్టులు సంపాదించి
కంపెనీ ఆదాయాన్ని పెంచినందుకు
ఈ అభినందనలు. మరోసారి అయితే
ఎం.డి. మాటలు రుచికరమైన
భోజ్యాల వుండేవి. కానీ ఇప్పుడు కాదు.
ఇప్పుడు ఆరుణార్ణవంలో ఉన్నాను.
ఉత్తరం చదవకూడదనే నిర్ణయం. ఉత్త
రంలో ఏముందో చూడాలనే చిత్రమైన
కోరిక. టెన్షన్ అవుకోలేక ఉత్తరం
చింపాను.

రాజు డియర్! మరింక నా ఉత్త
రాలు నిన్ను ఇబ్బంది పెట్టకపోవచ్చు.
ఇదే నా చివరి ఉత్తరం కావచ్చు. ఏ
క్షణంలోనైనా పోలీసులు నన్ను అరెస్టు
చెయ్యవచ్చు. సెలవు సెలవింక నేస్తం!
'ఆరుణ'.

గుండె క్షణకాలంపాటు పట్టు
తప్పింది. కళ్ళలో నీళ్ళు ఉబికాయి.
మీటింగ్ లోంచి బయటపడి టాయ్ లె
ట్ కు వెళ్ళాను. వరదలా తోసుకువచ్చే
కన్నీటిని ఆపే ప్రయత్నం చెయ్యలేదు.
బాణం గుచ్చుకున్న పక్షిలాగా గిలగిల
లాడేను. నన్ను వెక్కిరించి, చిత్రహిం
సలు చేసే కామ్రేడ్ ఆరుణ ఉత్తరం
కాదు ఇది. పదేళ్ళపాటు ప్రాణంలో
ప్రాణంగా మనలిన ప్రియ నేస్తం ఆరుణ
ఉత్తరం ఇది. చాలాసేపు ఏడ్చినాక
కొంచెం సేద తీరినట్టు అనిపించింది.
ముఖం కడుక్కొని మళ్ళీ మీటింగ్



చీకటి ముసిరిన సాయం
కాలపు వేళ. వాకిట్లో దీప
శిఖలా ప్రత్యక్షమయింది
లలిత. నా భద్ర జీవ
నంలో నన్ను ప్రతిక్షణం
ఉత్తేజితుణ్ణి చేసే 'టానిక్'
లలిత. కాఫీ, కాసిన్ని స్వీట్
నథింగ్స్. చిన్న కౌగిలి,
చిరు ముద్దు ఎట్టెట్రా
కాక్టైల్ తో నన్ను రిజువ
నేట్ చేస్తుంది. ఈ రోజు
లలిత మార్కు 'జీవన
టానిక్' ఒంటికి రుచించ
లేదు. 'సారీ!' అంటూ
బెడ్ రూమ్ లోకి జారుకు
న్నాను.

లోకి నా భౌతిక కాయాన్ని లాక్కు
వచ్చాను. ఉత్తరానికి అడ్రస్ లేదు.
సహాయాన్ని అర్థించే S.O.S. మెసేజ్
కాదది. ఒక లేఖ విశేషం మాత్రమే.
ఇంకా స్వప్నంగా చెప్పాలంటే అదో పనిష్
మెంటు ఆర్డర్. ఆమె ఆపద గురించి
తెలియజేస్తూ ఆ ఆపద నుండి రక్షిం
చడానికి ఏ అవకాశం ఇవ్వకుండా
జాగ్రత్త పడింది. శరీరంపై పొడిపిం
చుకున్న పచ్చబొట్టులా ఈ ఆపరాధ
భావం నన్ను జీవితాంతం వెంటాడు
తూనే వుంటుంది.

"అతన్ని చూసి నేను గర్విస్తున్నాను.
అతని ప్రతిభకు, సంస్థకు అతను
అందించిన అమూల్యమైన సేవకు
కాంప్లిమెంటుగా కంపెనీ తరపున ఈ
మారుతీకారు ప్రజెంటు చేస్తున్నాను"
స్టాఫ్ అంతా చప్పట్లు కొడుతుండగా
ఎం.డి. కొత్త మారుతీకారు తాళాలు

నా చేతికి అందించాడు. కాంట్రాక్టులు
సాధించటమనేది ఇక్కడ ప్రతిభకు కొల
మానం. నిజాయితీగా కాంట్రాక్టులు
అవార్డుచేసే కాలం వెళ్ళిపోయింది.
పోలీసు కుక్కల్లాగ ఎవడికేం అలహీ
నతలున్నాయో కూపిల్లాగి ఆ మేరకు
వాణ్ణి తప్పి పరచి కాంట్రాక్టులు సాధిం

చటము, ఇదీ ఇవాల్ని ట్రెండు. రాజశే
ఖరం, ది డ్రిమ్ బాయ్ ఆఫ్ కార్యోరేటు
వరల్డ్, ఇలాంటి ట్రీప్స్ లో దిట్ట. ఆ
మేరకు అంతరాత్మ ముందు మురు
గుజ్జు. ఖుషీ అయిన ఫ్యూడల్ దొర
మెడలోని హారాన్లో ఉంగరాన్లో మనపై
విసిరినట్టు కంపెనీ మనకో మారుతీ
కారో, పోష్ ఏరియాలో ఫ్లాట్ గిఫ్ట్ గా
యిస్తుంది. 'నమ్మకమైన సేవకుడ'నే
లేబుల్ నుదిటి మీద అంటిస్తుంది.

రూమ్ లోకి లిక్కర్స్ వున్న ట్రాలీ
వచ్చింది. చరచరా చేతుల్లోకి పాకాయి
గ్లాసులు. చీర్సు గ్లాసుల చప్పళ్ళు. వాతా
వరణం వెచ్చనయింది. మంచు
గుట్టలాంటి మౌనం కరిగి కబుర్ల
సర్దాల బునబునలు రూమంతటా
వ్యాపించాయి. ఆ చప్పళ్ళన్నీ తాకట్టు
పెట్టబడిన ఆత్మల ఘోషలా వినిపిస్తు
న్నాయి నాకు. శబ్ద సముద్రంలో ముని
గిపోయిన ఫీలింగ్. ఈ శబ్దాలన్నిటినీ
మింగివేస్తూ సెలవు సెలవింక నేస్తం
అంటూ ఆరుణ మాటలు గుండెల్లో
మారుమోగుతున్నాయి. తలలో సమ్మె
టలు మోగిస్తూ బాధ. గుండెల్లో
అలజడి. దుఃఖపు తెర త్రోసుకుని
బయటకు వస్తానంటూడి. కార్యో
రేటు ప్రపంచపు మర్యాద బలవం

తంగా ఆ దుఃఖాన్ని తొక్కి పెడు
తూది. గుడ్ బై, సీయూ, బైబైలతో
మీటింగ్ ప్రహసనం ముగిసింది. చెర
సాల నుంచి బయటపడ్డ అనుభూతి.
కొత్త మారుతీకారులో క్రీక్కిరిసిన రోడ్ల
మధ్య ఇంటి వైపు ప్రయాణం. ఒక
జైలు నుంచి మరో జైలుకు రవాణా.
చీకటి ముసిరిన సాయంకాలపు వేళ
వాకిట్లో దీప శిఖలా ప్రత్యక్షమయింది
లలిత. నా భద్ర జీవనంలో నన్ను
ప్రతిక్షణం ఉత్తేజితుణ్ణి చేసే నా జీవన
టానిక్ లలిత. కాఫీ, కాసిన్ని స్వీట్
నథింగ్స్, చిన్న కౌగిలి, చిరుముద్దు
ఎట్టెట్రా కాక్టైల్ తో నన్ను రిజు
వనేట్ చేస్తుంది రోజూ. ఈ రోజు
లలిత మార్కు జీవన్ టానిక్ ఒంటికి
రుచించలేదు. సారీ అంటూ బెడ్
రూమ్ లోకి జారుకున్నాను. "డాడీ! నా
ప్రోగ్రెస్ రిపోర్ట్ ఇచ్చారు. క్లాస్ ఫస్ట్
నేనే!" తుఫానులా దూసుకొచ్చాడు
ఎనిమిదేళ్ళ బంటి. ముద్దు ముద్దు
మాటలు. వయసుకు మించిన తెలివి
తేటలు. వాణ్ణి చూస్తే ఎంతో గర్వంగా
వుంటుంది. నా భద్ర జీవనంలో
విలువైన ఎసెట్ వాడే. "కంగ్రాచ్యులే
షన్స్!" జీవలేని ఒక ప్రశంస వాడి
ముఖాన విసిరి, మళ్ళీ వంటరితనం
లోకి ముడుచుకుపోయాను. "మూడీ
డాడీ!" అంటూ ఓ నిరసన విసిరి
వెళ్ళిపోయాడు.

లైటు వెయ్యని గదిలో నిశ్శబ్దంగా
తగలబడుతున్న ఆరణ్యంలా మిగిలిపో
యాను. మృదువైన అడుగుల చప్పుడు.
రెండు మెత్తని చేతులు నా భుజంపైన
తారట్లాడి మెల్ల మెల్లగా పెనవేసుకొని,
తన గుండెల వైపుకు లాక్కొని...విస్ఫో
టన కారకమైన సౌందర్యం లలితది.
ఆమె చేతిలో వేయి షాంపేన్ పెగ్గుల
మత్తు వుంది. "ఏమిటి, మళ్ళీ ఆరుణ
దగ్గర నుంచి ఉత్తరం వచ్చిందా?"
అడిగింది సానుభూతిగా. జీవితంలోంచి
ఉత్తరం తీసి ఇచ్చాను. చాలాసేపు
మౌనం మా మధ్య. మధ్య
మధ్యలో నిస్సహాయతను సూచించే
బరువైన నిట్టూర్పులు. "మా పెదనాన్న
గారి అబ్బాయి రఘునాథరావు ఉన్నా
డుకదా! ఐ.పి.యస్. ఫెలో. నిజామా
బాద్ లో ఎస్.పి.గా చేస్తున్నాడు. అతని

29-10-93 ఆంధ్రజ్యోతి చిత్రించిన బొమ్మ

కాంటాక్ట్ చేద్దాం! ఏదైనా హెల్ప్ చేస్తా దేమో!" సలహా ఇచ్చింది. "ఎవరాలు లేకుండా ఏమని రిక్వెస్టు చేద్దాం! ఎక్కడుందో తెలియదు. ఏ పేరుతో జీవి స్టోందో తెలియదు" సందేహం వ్యక్తం చేశాను. మళ్ళీ నిశ్చలం. మళ్ళీ కాసేపు మౌనం. "వరీ అయి మనం చేయ గలిగింది ఏముంది? తను ఎంచు కున్న బాటలో చిట్టచివరి మజిలీ ఇదే అని తనకు తెలుసు. అన్నిటికీ సిద్ధ మయ్యే ఈ అగ్ని పథంలోకి అడుగు పెట్టింది. మనం కళ్ళనీళ్ళు పెట్టుకొని, గుండెలు బాదుకొని, హుహు అంటూ నిట్టూర్చి చేసేదేముంది? దిగులు వెయ్యటం సహజమే. కంప్రోలు చేసు కోవాలి. రాత్రికో కాంపోజ్ మాత్ర వేసుకొని పడుకో. ఉదయానికి కాస్త రిలీఫ్ వస్తుంది." అప్పటికే కాంపోజ్ బిళ్ళ, నిండైన పాలగ్లాసు బల్లమీద వున్నాయి. లలిత గొప్ప మేధావి. దాంపత్యపు మొక్కకు దిగులు, వ్యధ లాంటి చీడలు అంటకుండా చాలా జాగ్రత్త పడుతుంది. నాలాంటి మధ్య తరగతి జీవులకు లలిత లాంటి భద్ర దీపాలే నిజమైన రక్షణ.

కాంపోజ్ మాత్ర పెద్దగా ప్రభావాన్ని చూపలేదు. నిద్రరాని రాత్రి. అరుణ జ్ఞాపకాలు రగులుతున్న నెగళ్ళలా ఒక్కో జ్ఞాపకం నన్ను నిలువెల్లా తగల బెద్దుంది. అరుణకు ఉద్యమపు తొలి పాఠాలు నేరింది నేనే. దాస్ కేపిటల్ ను ప్రతిపదార్థ వివరణలతో బోధించింది నేనే. దేశ దేశాల్లోని పోరాటపు గాథలు చెప్పి ఉత్తేజితురాల్ని చేసింది నేనే. అప్పట్లో ఆంధ్రదేశంలో బెంగాల్ లో రహస్యంగా మండుతున్న పేద రైతుల పోరాటం స్ఫూర్తితో ఉద్యమం మొదలైంది. కాలేజీలను, యూనివర్సిటీలను వదలి ప్రవాహంలోకి దూకాము యువకులం ఎందరిమో. అరుణలాంటి మిత్రులెందరో చేయిపట్టి ఉద్యమం లోకి లాక్కువచ్చింది నేనే. బలమైన రిప్రజన్ ధాటికి నలుదిక్కులా చెల్లా చెదురైపోయాము. నాలాంటి కొంత మంది ఉద్యమ జ్ఞాపకాలు చెరిపే సుకొని, ముఖాలకు కొత్త రంగులు వేసుకొని, ఎగిక్యూటివ్లమై, టీచర్లమై, డాక్టర్లమై రకరకాల రోటీన్ జీవితపు

కలుగులోకి దూరిపోయాము. చుట్టూ సోకాల్ భద్ర జీవనపు లక్షణ రేఖను గీసుకుని నిర్భయాన్ని నటిస్తూ జీవిస్తున్నాము. నిజానికి భద్రజీవనం అంటే పిరికివాడి స్వర్గం. అన్యాయం వైపు వేలు చూపించాలంటే భయం. ఉద్యమాలకు వెన్నతట్టి సంఘభావపు స్నేహ హస్తాన్ని ఇవ్వాలంటే భయం. ఖరీదైన ఇల్లు, భార్య పిల్లలు లగ్జరీలు, బద్దకం ఇవన్నీ పోగొట్టుకుంటావేమోననే భయం. అందుకే గతాన్ని మరిచిపోయి నట్టు నటిస్తూ ఏవీషియా పేషంట్లలా జీవిస్తున్నాము.

నిద్ర లేచేసరికి ఉదయం తొమ్మిదయింది. ముఖంపై చురుకు చురుకుమంటూ సూర్య కిరణాలు. కళ్ళు గుండుసూదులు గుచ్చే పిన్ కుషన్లలా వున్నాయి. ఇంట్లో అనూహ్యమైన సందడి వినిపిస్తోంది. పిల్లలు పరిగెత్తుతున్న సందడి. కిటికీలను, గోడలను సైతం చీల్చుకుని ప్రవహించగల కేరింతల చప్పుడు. కన్నీళ్ళు, నిట్టూర్పుల మిశ్రమంతో రాత్రిలోకి నిష్క్రమించిన ఇంట్లో నవ్వులు కేరింతల ఉదయం రావటం ఆశ్చర్యకరంగా వుంది.

"రాజూ! నిద్రలేచావా? ఇదుగో 3డి కాఫీ. తాగి స్నానం ఎట్టిట్రా కార్యక్రమాలు త్వరగా ముగించుకొని డైనింగ్ హాలులోకి రా! అన్నయ్యా, వదినా, పిల్లలు నీ కోసం ఎదురు చూస్తున్నారు. "



"మా పెదనాయన గారి అబ్బాయి. ఎస్.పి.గా చేస్తున్నాడని చెప్పానుగదా! ఆయన వచ్చాడు కుటుంబంతో. మీరు త్వరగా రండి."

స్నానం చేసి డైనింగ్ హాలుకు చేరేసరికి అక్కడ పెద్దపులిలా గంభీరంగా, ప్రూరంగా వున్న రఘునాథరావు ఐ.పి.ఎస్., ప్రక్కనే సెక్రీకరింపబడిన కరుణ రసంలాంటి ఆయన భార్య, పాలకోవా అనో, జున్నముక్క అనో పిలవాలని పించే ఇద్దరు పిల్లలు కనిపించారు. "హలో బావగారు!" "నమస్తే అన్నయ్యగారు!" గుడ్ మార్నింగ్ అంకుల్!" రసవత్తరమైన నాటకానికి నాందీ వచనాల్లా వున్నాయి పలకరింపులు. చాలా కాలంగా పరిచయమున్న స్నేహితుడిలా మాట్లాడుతున్నాడు రఘునాథరావు. ముఖానికి నవ్వు పులుముకుని నాటకంలో పాత్రను పోషిస్తున్నట్టుగా. రోటీన్ కబుర్లు, కుశల ప్రశ్నలు అయినాక అసలు విషయం లోకి వచ్చాడు.

"అరుణ గురించి చెల్లాయి చెప్పింది. మా రికార్డుల్లో అరుణ, అరుణక్కగా తెలుసు. చాలా తెలివైన అమ్మాయి. ఇంజనీరింగ్ గ్రాడ్యుయేట్ అనుకుంటాను. నీ సందేహం నిజమే. ఈ మధ్యనే అరుణను మా వాళ్ళు అరెస్టు చేశారు. ఇద్దరు ముగ్గురు సీనియర్ ఆఫీసర్లు ఆ అమ్మాయికి వాస్తవాలన్నీ వివరించి చక్కటి హితబోధ చేశారు. ఈ వైల్డ్ డ్రిమ్స్ మాని మళ్ళీ జన జీవి

నిద్ర లేచేసరికి ఉదయం తొమ్మిదయింది. ముఖంపై చురుకు చురుకుమంటూ సూర్యకిరణాలు. కళ్ళు గుండు సూదులు గుచ్చే పిన్ కుషన్లలా వున్నాయి. ఇంట్లో అనూహ్యమైన సందడి వినిపిస్తోంది. పిల్లలు పరిగెత్తుతున్న సందడి. కిటికీలనూ, గోడలనూ సైతం చీల్చుకుని ప్రవహించగల కేరింతల చప్పుడు.

తండ్రికి రమ్మని రిక్వెస్టు చేశారు. చివరకు తనను ఉద్యమంలోంచి బయటకు రావడానికి ఒప్పించారు. ఆ అమ్మాయి తల్లిదండ్రుల్ని కూడా పిలిపించాము. సెల్ ఎంప్లాయిమెంట్లు స్కీము కింద తనకు లోన్ ఇప్పించడానికి కూడా ఏర్పాట్లు చేశాము. సో, నథింగ్ టు వరీ!"

రఘునాథరావు మాటలు వూర్తి అవకుండానే "అమ్మయ్య! ఒక తుఫాను ముగిసింది" అంటూ తన ఆనందాన్ని వ్యక్తం చేసింది లలిత. మరో గంట మాతో గడిపి సెలవు తీసుకున్నారు రఘునాథరావు అండకో.

"సో, అరుణార్థవపు సంచలనం నుంచి బయటపడ్డట్టేనా! బి చీరీపుల్ డియర్ కామ్రేడ్! ఫెయిరీ టీల్ లాంటి అరుణ జీవితం విషాదంగా ముగిసే అవకాశమే లేదు. ముఖంపైని దిగులు మబ్బుల్లు తుడిపేసుకొని చిరునవ్వుల వెన్నెలను వెలిగించు!" లలిత చాలా ఎగ్జిట్ గా వుంది.

ట్రీంగ్, ట్రీంగ్... "ఫోన్ ఫర్ యూ డాడీ!" "హలో! ఎవరు మాట్లాడేది?"

"బాబూ! నేను రామనాథాప్ప! అరుణ ఫాదర్ని. అరుణను వారం రోజుల క్రితం అరెస్టు చేశారు. ఇంతవరకు కోర్టులో ప్రొడ్యూస్ చెయ్యలేదు. ఎక్కడుందో తెలియటంలేదు. ఎవర్ని అడిగినా మాకు తెలియదు అంటున్నారు. మాకు ఎందుకో భయంగా వుందిబాబూ! నీ పలుకుబడి ఉపయోగించి అరుణకు ఏం కాకుండా చూడుబాబూ!" "అలాగే పార్!" ఫోన్ క్రెడిట్ చేసేసరికి శరీరం చెమటలతో తడిసిపోయింది. మళ్ళీ తెగిపోయిన అంగల దగ్గర కలిగే బాధాకరమైన సెన్సేషన్.

ఇది ఎంతకీ ఆరని చిలి. ముగింపులేని వ్యధ. అరుణ కాకపోతే మరో కమల, మరో రామారావు, మరో కామ్రేడ్, వాళ్ళు నేను సైతం అంటూ అగ్ని గుండంలోకి దూకకా మానరు. బయటనున్న నేను నిలవిల లాడకా మానను. ఉద్యమంలో వున్న వాళ్ళకు ఒకటి మరణం. బయట వున్న వాళ్ళకు రోజూ మరణమే.